

32000D0375

L 138/1

IL-ĠURNAL UFFIĊJALI TAL-KOMUNITAJIET EWROPEJ

9.6.2000

**ID-DEĊIŻJONI TAL-KUNSILL****tad-29 ta' Mejju 2000****sabiex tkun miġġielda l-pornografija tat-tfal fuq l-Internet**

(2000/375/ĠAI)

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunitajiet Ewropej, u b'mod partikolari l-Artikolu 34(2)(ċ) tiegħu,

Wara li kkunsidra l-opinjoni tal-Parlament Ewropew <sup>(1)</sup>;

Wara li kkunsidra l-inizjattiva tar-Repubblika ta' l-Awstrija

, tar-risoluzzjonijiet adottati mill-Parlament Ewropew fid-19 ta' Settembru 1996 dwar minuri li huma vittmi ta' vjolenza <sup>(2)</sup>, fid-12 ta' Diċembru 1996 dwar miżuri biex jiġiharsu l-minuri fl-Unjoni Ewropea <sup>(3)</sup>, fl-24 ta' April 1997 dwar il-komunikazzjoni tal-Kummissjoni dwar kontenut illegali u ta' hsara fuq l-Internet <sup>(4)</sup> u fis-6 ta' Novembru 1997 fuq il-komunikazzjoni tal-Kummissjoni biex tiġġieled it-turiżmu sesswali tat-tfal, u l-*aide-memoire* dwar il-kontribut ta' l-Unjoni Ewropea għat-tishih tal-prevenzjoni ta' l-abbuż u l-esplorazzjoni sesswali tat-tfal. <sup>(5)</sup>,

Tenut kont tad-Dikjarazzjoni u l-Aġenda għal Azzjoni, aċċettata unanimament mid-delegati tal-Kungress Dinji kontra l-esplorazzjoni sesswali kummerċjali tat-tfal, li nżammet fi Stokkolma f'Awissu 1996, u l-konkluzjonijiet u r-rakkomandazzjonijiet tal-konferenza Ewropea li segwiet il-Kungress Dinji, miżmuma fi Strasburgu f'April 1998;

Tenut kont tal-Konvenzjoni Ewropea tal-Harsien tad-Drittijiet tal-Bniedem u Libertajiet Fundamentali, adottata f'Ruma fl-4 ta' Novembru 1950, u b'mod partikolari l-Artikolu 2, 3 u 10(2) tiegħu;

Fakkar fil-Konvenzjoni Ewropea dwar l-Eżerċizzju tad-Drittijiet tat-Tfal, adottata fi Strasburgu fil-25 ta' Jannar 1996, u b'mod partikolari l-Artikoli 1, 6, 7, 8, 9, 10, 11, 12 u 15 tiegħu;

Id-Dikjarazzjoni Universali tad-Drittijiet tal-Bniedem, adottata mill-Assemblea Ġenerali tal-Ġnus Magħquda fir-Risoluzzjoni 217 A (III) tal-10 ta' Diċembru 1948 f' Pariġi, u b'mod partikolari l-Artikolu 2, 3, 7, 25 u 26 tiegħu;

L-Artikolu 34 tal-Konvenzjoni tad-Drittijiet tat-Tfal tal-20 ta' Novembru 1989;

L-azzjoni Kongunta tal-Kunsill 96/700/ĠAI tad- 29 ta' Novembru 1996 li jistabbilixxi programm ta' inċentiv u ta' skambju għal persuni responsabbli għall-ġlieda kontra l-kummerċ fil-bnedmin u l-esplorazzjoni sesswali tat-tfal <sup>(6)</sup>;

Ir-Risoluzzjoni tal-Kunsill u tar-Rappreżentanti tal-Gvernijiet tal-Istati Membri, f'laqgħa mal-Kunsill, tas-17 ta' Frar 1997 fuq kontenut illegali u ta' hsara fuq l-Internet <sup>(7)</sup>;

L-Azzjoni Kongunta 97/154/ĠAI ta' l-24 Frar ta' 1997 adottata mill-Kunsill dwar azzjoni fil-ġlieda kontra t-traffikar fil-bnedmin u l-esplorazzjoni tat-tfal <sup>(8)</sup>;

Id-Deciżjoni tal-Kunsill tat- 3 ta' Diċembru 1998 li żżid mad-definizzjoni tat-tip ta' delitt "traffikar fil-bnedmin" fl-Anness Konvenzjoni tal-Europol <sup>(9)</sup>, u wara li kkunsidra d-Dikjarazzjoni tat- 3 ta' Diċembru 1998 approvata mill-Kunsill;

<sup>(1)</sup> Opinjoni mogħtija fil-11 ta' April 2000 (għadha m'hijiex ippubblikata fil-Ġurnal Uffiċjali).

<sup>(2)</sup> ĠU C 320, tat-28.10.1996, pġ. 190.

<sup>(3)</sup> ĠU C 20, ta' l-20.1.1997, pġ. 170.

<sup>(4)</sup> ĠU C 150, tad-19.5.1997, pġ. 38.

<sup>(5)</sup> ĠU C 358, ta' l-24.11.1997, pġ. 37.

<sup>(6)</sup> ĠU L 322, tat-12.12.1996, pġ. 7.

<sup>(7)</sup> ĠU C 70, tas-6.3.1997, pġ. 1.

<sup>(8)</sup> ĠU L tat-63, ta' l-4.3.1997, pġ. 2.

<sup>(9)</sup> ĠU C tas-26, 30.1.1999, pġ. 31.

Ir-rakkomondazzjoni adottata mill-Kunsill fl-24 ta' Settembru 1998 dwar l-iżvilupp tal-kompetittività tas-servizzi awdjoviviżivi u ta' informazzjoni ta' l-Ewropa billi tippromwovi l-istrutturi nazzjonali bil-ghan li jintlaħaq livell komparabbli u effettiv tal-protezzjoni tal-minuri u d-dinjità tal-bniedem <sup>(1)</sup>;

Il-pjan ta' azzjoni adottata mill-Kunsill fit- 28 ta' April 1997 dwar il-ġlieda kontra l-kriminalità organizzata <sup>(2)</sup>, approvata mill-Kunsill Ewropew ta' Amsterdam f'Ġunju 1997, u l-10 prinċipji tal-G8 dwar il-kriminalità bl-użu ta' teknoloġija avvanzata li l-Kunsill ha nota fil-laqgħa tad-19 ta' Marzu 1998 kif ukoll ir-rakkomondazzjoni tal-Kunsill Ewropew ta' Vjenna tal-11 u 12 ta' Diċembru 1998 li jassigura segwitu effettiv għall-inizjattivi għall-protezzjoni tat-tfal fil-livell internazzjonalii u Ewropew, speċjalment fil-qasam tal-pornografija tat-tfal fuq l-Internet.;

Id-Deciżjoni Nru 276/1999/KE tal-Parlament Ewropew u tal-Kunsill tal-25 ta' Jannar 1999 li adottat pjan ta' azzjoni ta' diversi snin tal-Komunità li tippromwovi użu anqas perikoluż ta' l-Internet billi issir ġlieda kontra kontenut illegali u ta' hsara fuq networks globali <sup>(3)</sup>;

Filwaqt li jfakkar il-posizzjoni komuni tal-Kunsill Nru 1999/364/ĠAI tas-27 ta' Mejju 1999 dwar in-negożjati ta' l-Abbozz tal-Konvenzjoni dwar is-Cyber Crime miżmuma fil-Kunsill ta' l-Ewropa fis-27 ta' Mejju 1999 <sup>(4)</sup>;

Billi t-traffikar fil-bnedmin u l-esplotazzjoni sesswali tat-tfal jikkostitwixxi ksur serju tad-drittijiet tal-bniedem u b'mod partikolari tad-dinjità umana;

Konxju mill-fatt li l-abbuż sesswali tat-tfal u l-produzzjoni, l-ipproċessar, il-pussess, u t-tixrid ta' materjal ta' pornografija tat-tfal jista' jikkostitwixxi forma importanti ta' kriminalità, li l-firxa tiegħu fl-Unjoni Ewropea jagħti lok għal thassib li dejjem qed jiżdied;

Konvint li r-rispett għall-integrità fiżika u emozzjonali tat-tfal u l-protezzjoni tal-vittmi ta' l-esplotazzjoni sesswali huma ta' importanza fundamentali u għandhom ikunu fil-qalba tat-thassib ta' l-Unjoni;

Konxju mill-bżonn ta' aktar miżuri mill-Unjoni biex tippromwovi l-użu mingħajr periklu tal-Internet;

Sabiex ma jkunx hemm u jiġi miġġieled l-abbuż sesswali tat-tfal, u b'mod partikolari, il-produzzjoni, distribuzzjoni u pussess ta' pornografija tat-tfal fuq l-Internet,

ADOTTA DIN ID-DECIŻJONI:

#### Artikolu 1

1. Fil-qafas tad-Deciżjoni Nru 276/1999/KE tal-Parlament Ewropew u tal-Kunsill u sabiex jiżdiedu l-miżuri sabiex tinżamm milli jkun hemm u tiġi kkumbattuta l-produzzjoni, l-ipproċessar, il-pussess u d-distribuzzjoni ta' materjal ta' pornografija tat-tfal u sabiex tippromwovi investigazzjoni u prosekuzzjoni effettiva tar-reati f'dan il-kamp, l-Istati Membri għandhom jiehdu l-miżuri neċessarji biex jinkoraġġixxu lill-utenti ta' l-Internet li jgħarrfu lill-awtoritajiet li jinfuraw il-liġi, jew direttament jew indirettament, dwar distribuzzjoni ta' materjal ta' pornografija tat-tfal fuq l-Internet, jekk jiltaqgħu ma' dan il-materjal. L-utenti ta' l-Internet għandhom ikunu konxji tal-modi kif jagħmlu kuntatt ma' awtoritajiet li jinfuraw il-liġi jew entitajiet li għandhom rabtiet ma' awtoritajiet li jinfuraw il-liġi, sabiex dawn l-awtoritajiet jagħmlu x-xogħol tagħhom li ma jkunx hemm u jikkumbattu l-pornografija tat-tfal fuq l-Internet.

2. Fejn hemm bżonn, u tenut kont ta' l-istruttura amministrattiva ta' kull Stat Membru, il-miżuri għall-promozzjoni ta' investigazzjoni effettiva u l-prosekuzzjoni tar-reati f'dan il-kamp jista' jkun li jiġu stabbiliti units fi hdan l-awtoritajiet li jinfuraw il-liġi bil-hila esperta u r-rizorsi neċessarji sabiex ikunu jistgħu malajr jittrattaw informazzjoni dwar il-produzzjoni, l-ipproċessar, it-tixrid u l-pussess suspettuż ta' pornografija tat-tfal.

<sup>(1)</sup> ĠU L 270, tas-7.10.1998, pġ. 48.

<sup>(2)</sup> ĠU C 251, tal-15.8.1997, pġ. 1.

<sup>(3)</sup> ĠU L 33, tas-6.2.1999, pġ. 1.

<sup>(4)</sup> ĠU C 142, tal-5.6.1999, pġ. 1.

3. L-Istati Membri għandhom jassiguraw li l-awtoritajiet li jinfuraw il-liġi jaġixxu malajr meta jirċievu informazzjoni dwar il-produzzjoni, l-ipproċessar, il-pussess u t-tixrid suspettuż ta' materjal ta' pornografija tat-tfal. L-awtoritajiet ta' l-infurzar tal-liġi jistgħu ma jehdux azzjoni malajr jekk u sakemm dan huwa b'żonnjuż bħala tattika, per eżempju, bil-ghan li jinqabad minn hemm wara dawn l-operazzjonijiet kriminali, jew f'networks (ċirki ta' pornografija tat-tfal).

#### Artikolu 2

1. L-Istati Membri għandhom jassiguraw il-koperazzjoni l-iktar wiesgħa u ta' malajr sabiex tkun aktar faċli li ssir investigazzjoni u prosekuzzjoni effettiva tar-reati dwar il-pornografija tat-tfal fl-Internet skond l-arranġamenti u fehim eżistenti.

2. L-Istati Membri, sabiex jassiguraw li jkun hemm reazzjoni fil-hin u effettiva għal dawn ir-reati, għandhom jikkomunikaw lill-punti ta' kuntatt, li huma stabbiliti għal 24 siegħa kuljum, u magħmula minn nies li jafu dan is-sugġett, kif ukoll il-units speċjalizzati riferiti fl-Artikolu 1(2) u li jistgħu jintużaw għall-iskambju ta' informazzjoni u għal aktar kuntatti bejn l-Istati Membri. Punti ta' kuntatt, li l-Istati Membri diġà stabbilixxew għal skop iehor, jistgħu jintużaw għal dan il-ghan. Bl-istess mod, il-kanali eżistenti ta' komunikazzjoni, bħall-Europol u l-Interpol għandhom jiġu użati.

3. L-Istati Membri għandhom jassiguraw li l-Europol, fil-limiti tal-mandat tagħha, tkun informata b'każijiet suspettati ta' pornografija tat-tfal.

4. L-Istati Membri, b'koperazzjoni xierqa mal-Europol, għandhom jeżaminaw il-possibiltà li jorganizzaw laqgħat regolari ta' l-awtoritajiet kompetenti li jispeċjalizzaw fil-ġlieda kontra l-pornografija tat-tfal fl-Internet bil-ghan li jippromwovu l-iskambju ta' informazzjoni ġenerali, analiżi tas-sitwazzjoni u kordinazzjoni ta' miżuri fit-tattiki kriminali.

5. Kull Stat Membru għandu jagħtu avviż lis-Segretarjat Ġenerali ta' l-Assemblea tal-Kunsill tal-unit organizzattiv tiegħu jew units li qegħdin iservu ta' punti ta' kuntatt skond il-paragrafu 2. Is-Segretarjat Ġenerali għandu jinforma lill-Istati Membri ohra b'dawn il-punti ta' kuntatt.

#### Artikolu 3

L-Istati Membri għandhom ikollhom djalogu kostruttiv u jeżaminaw il-miżuri xierqa, ta' natura volontarja jew li jorbtu legalment, biex jeliminaw il-pornografija fl-Internet. B'mod partikolari, l-Istati Membri għandhom jiskambjaw l-esperjenzi tagħhom dwar l-effettività ta' kull miżura li jkun hađu biex jeliminaw il-pornografija tat-tfal fuq l-Internet. F'dan il-kuntest, għandhom jeżaminaw il-miżuri li ġejjin, li jqiegħdu dmir fuq dawk li jipprovdu l-Internet:

- (a) li jagħtu parir lill-entitajiet imsemmija fl-Artikolu 1(1) jew il-units imsemmija fl-Artikolu 1(2) dwar materjal pornografiku li huma ġew mgharrfa jew li huma jafu bih u li nxtered permezz tagħhom;
- (b) li jirtiraw miċ-ċirkolazzjoni l-materjal ta' pornografija tat-tfal li bih ġew infurmati jew li kienu jafu bih u li nxtered permezz tagħhom kemm-il darba mhux speċifikat mod iehor mill-awtoritajiet kompetenti;
- (c) skond ir-risoluzzjoni tal-Kunsill tas-17 ta' Jannar 1995 fuq l-interċettazzjoni legali tat-telekomunikazzjonijiet<sup>(1)</sup> li jżommu *data* dwar it-traffikar, u fejn dan hu applikabbli u teknikament possibbli, b'mod partikolari għal prosekuzzjoni kriminali f'każijiet ta' abbuż sesswali tal-ulied, il-produzzjoni, l-ipproċessar u t-tixrid ta' pornografija tat-tfal, għaž-żmien kollu li jista' jkun speċifikat taht il-liġi applikabbli nazzjonali, li jhallu l-informazzjoni tkun disponibbli għal spezzjoni mill-awtoritajiet ta' prosekuzzjoni kriminali skond ir-regoli applikabbli ta' proċedura;
- (d) li jistabbilixxu s-sistemi tagħhom ta' kontroll sabiex tiġi miġġielda l-produzzjoni, l-ipproċessar, il-pussess u t-tixrid ta' materjal ta' pornografija tat-tfal.

#### Artikolu 4

L-Istati Membri għandhom jivverifikaw jekk żviluppi teknoloġiċi jehtigux, sabiex tinzamm l-effiċjenza fil-ġlieda kontra l-pornografija tat-tfal fuq l-Internet, tibdiliet fil-liġi ta' proċedura kriminali, filwaqt li jirrispettaw il-prinċipji fondamentali tagħhom u, fejn hemm b'żonn, għandhom jagħtu bidu għal leġislazzjoni ġdida xierqa għal dan il-ghan.

(1) ĠU C 329, ta' l-4.11.1996, pġ. 1.

*Artikolu 5*

L-Istati Membri għandhom jikkoperaw, b'kuntatt ma' l-industrija, billi jiskambjaw l-esperjenzi tagħhom u jinkoraġġixxu, sa fejn possibbli, il-produzzjoni ta' *filters* u mezzi tekniċi oħra sabiex ma jkunx hemm it-tixrid ta' materjal ta' pornografija tat-tfal u tagħmel possibbli l-iskoperta tiegħu.

*Artikolu 6*

1. Il-Kunsill għandu jeżamina sa fejn l-Istati Membri ssoddisfaw l-obbligi tagħhom skond l-Azzjoni Kongunta 97/154/ĠAI u sa fejn il-miżuri proposti f'din id-Deċizjoni kienu fil-fatt effettivi.

2. L-eżami msemmi fil-paragrafu 1 għandu jsir skond l-Azzjoni Kongunta 97/827/ĠAI adottata mill-Kunsill tal-5 ta' Diċembru 1997 li jistabbilixxi mekkaniżmu għall-evalwazzjoni ta' l-applikazzjoni u implimentazzjoni fuq livell nazzjonali ta' organizzazzjonijiet internazzjonali fil-ġlieda kontra l-kriminalità <sup>(1)</sup>, bla ħsara għal li ġej:

(a) il-grupp ta' evalwazzjoni jkun iffurmat minn zewġ esperti;

(b) evalwazzjoni fuq il-post għandha ssir sabiex ma jkunx hemm proċeduri komplikati.

3. L-istima speċifikata fit-Titolu IV B tal-Azzjoni Kongunta 97/154/ĠAI ma għandhiex issir. Għandha tkun issositwita bl-evalwazzjoni msemmija fil-paragrafu 2 ta' dan l-Artikolu.

4. Fuq il-bażi tal-informazzjoni msemmija fil-kors tal-evalwazzjoni skond il-paragrafu 2, il-Kunsill għandu jeżamina kwalunkwe miżura oħra li jixtieq jiehdu sabiex il-ġlieda kontra l-pornografija u l-esplotazzjoni tat-tfal tkun effettiva.

*Artikolu 7*

Din id-Deċizjoni għandha tapplika għall-Ġibiltà.

*Artikolu 8*

Il-miżuri li jinsabu f'din id-Deċizjoni għandhom jiġu implementati mill-Istati Membri sa mhux aktar mill-31 ta' Diċembru 2000.

Magħmula fi Brussel, fid-29 ta' Mejju 2000.

*Għall-Kunsill*

*Il-President*

A. COSTA

---

<sup>(1)</sup> ĠU L 344, tal-15.12.1997, pġ. 7.